

دی اور کہا "منظر صاحب اب" ٹھنڈا گوشت "عنایت فرادہ کیجئے میں" نمرود کی خاتمی "میں شامل کر لوں" میں چودھری صاحب کی اس درخواست پر کوئی تبصرہ نہیں کرنا چاہتا۔

چند دن ہوتے کو ہاٹ سے ایک صاحب آفسیر کیٹریٹ منظر علی خاں کا خط منظر مل ہوا۔ مجھے امید ہے۔ آپ کو یاد ہوگا کہ میں کون ہوں۔ ریاض صاحب کی دوکان پر آپ سے چند ملاقاتوں ہی نے مجھے آپ کا گردیدہ بنا دیا۔ بہت دن ہوتے میں نے اعتبار میں پڑھا تھا کہ آپ کو "ٹھنڈا گوشت" سے نجات مل گئی ہے۔ فرصت کم ہونے کے باعث آپ کو مبارکباد کا خط نہ لکھ سکا۔ اب گو مہلک باد بہت دیر سے ہے لیکن پھر بھی آپ قبول فرمائیں۔ مجھے یگانہ یگانہ ہے کہ ایسی مخالفتوں کے باوجود آپ کے مدراج پڑھتے ہی جاتیں گے۔

سننا ہے چودھری محمد حسین صاحب جو آپ کے ساتھ اکثر نڈک جھوک کرتے رہتے تھے۔ اس دنیا ہی سے چل بسے۔ اب تو معاملہ کچھ بے مزہ سا ہو گیا۔ لیکن دنیا میں سر پھروں کی کمی نہیں۔ کوئی اور صاحب ان کی جگہ ضرور سنبھال لیں گے۔

مجھے چودھری محمد حسین صاحب کی وفات کا بہت افسوس ہے۔ خدا ان کو عزیز رحمت کرے اب کہ وہ اس دنیا میں نہیں ہیں ان کے متعلق کچھ نہیں کہنا چاہتا۔ ان کی جگہ اگر کوئی دوسرا سنبھال لے گا تو میں کہوں گا۔

سر دوستاں سلامت کہ تو خیر آزمائی

سعادت حسن منٹو

لاہور - ۲۹ اگست ۱۹۵۰ء

Urdū ke bihtarīn afsāne — Mantō,
‘Ismat, ‘Abbās

Prakāsh Pandit, ed
New Delhi: Indian Academy, n.d.

سعادت حسن منٹو

عصمت چغتائی اور میں

ان دنوں جب میں بمبئی میں تھا۔ حیدرآباد سے ایک صاحب کا پورٹ کارڈ موصول ہوا مضمون کچھ اس قسم کا تھا۔

"یہ بات کیا ہے کہ عصمت چغتائی نے آپ سے شادی نہ کی؟ منظر اور عصمت اگر یہ دو ہستیاں مل جائیں تو کیتنا اچھا ہوتا۔ مگر افسوس کہ عصمت نے شادی سے شادی کر لی، اور منظر....."

انہیں دنوں حیدرآباد میں ترقی پسند مصنفین کی ایک کانفرنس ہوتی۔ میں اس میں شریک نہیں تھا۔ وہاں بہت سی لڑکیوں نے عصمت کو گھیر کر یہ سوال کیا۔

"آپ نے منظر سے شادی کیوں نہ کی۔؟"

مجھے معلوم نہیں کہ یہ بات درست ہے یا غلط۔ لیکن جب عصمت بمبئی واپس آئی تو اس نے میری بیوی سے کہا کہ حیدرآباد میں جب ایک لڑکی نے اس سے سوال کیا۔

"کیا منظر کنوارا ہے؟" تو اس نے ذرا ہنس کر ساتھ جواب دیا۔

"جی نہیں!" اس پر وہ محترمہ عصمت کے بیان کے مطابق کچھ کھسیانی سی ہو کر خاموش ہو گئیں۔

واقعات کچھ بھی ہوں۔ لیکن یہ بات غیر معمولی طور پر دلچسپ ہے کہ سالے ہندوستان میں

ایک صورت حیرت آبا دہری ایسی جگہ ہے۔ جہاں مرد اور عورتیں میری اور عصمت کی شادی کے متعلق فکر مند رہے ہیں۔

اس وقت تو میں نے غور نہیں کیا تھا، لیکن اب سوچتا ہوں۔ اگر میں اور عصمت اسی میاں بیوی بن جائے تو کیا ہوتا ہے؟ یہ ”اگر“ بھی کچھ اس قسم کی اگر ہے۔ اگر کہا جائے کہ قلوب پڑھ کی ناک ایک اچھ کا اٹھا رکھو اور حصہ بڑی ہوتی تو اس کا اثر ادنیٰ میل کی تاریخ پر کیا پڑتا۔ لیکن یہاں عصمت قلوب پڑھ ہے اور نہ منٹو انٹنی، لیکن اتنا ضرور ہے کہ اگر منٹو اور عصمت کی شادی ہو جاتی، تو اس حادثے کا اثر عہد حاضر کے افسانوی ادب کی تاریخ پر ایسی حیثیت رکھتا۔ انسانے افسانے بن جاتے، کہانیاں مگر منٹو کر پہیلیاں ہو جاتیں۔ انشاد کی چھاتیوں میں سارا دودھ خشک ہو کر یا ایک نادر سفوف کی شکل اختیار کر لیتا یا بھسم ہو کر راکھ بن جاتا، اور یہ بھی ممکن ہے کہ نکاح نامے پر ان کے دستخط ان کے ظلم کی آخری تحریر ہوتی۔ لیکن سینے پر ہاتھ رکھ کر یہ بھی کون کہہ سکتا ہے کہ نکاح نامہ ہوتا۔ زیادہ قرین قیاس تو یہی معلوم ہوتا ہے کہ نکاح نامے پر دونوں انسانے لکھتے اور قاضی صاحب کی پیشانی پر دستخط کر دیتے تاکہ سند ہے۔ نکاح کے دوران میں کچھ ایسی باتیں بھی ہو سکتی تھیں۔

”عصمت، قاضی صاحب کی پیشانی ایسا لگتا ہے تختی ہے“

”کیا کہا —؟“

”تمہارے کانوں کو کیا ہو گیا ہے؟“

”میرے کانوں کو تو کچھ نہیں ہوا — تمہاری اپنی آواز ملنے سے باہر نہیں نکلتی۔“

”حادثہ گئی ہے۔ لو اب منٹو! میں یہ کہہ رہا تھا قاضی صاحب کی پیشانی بالکل تختی سے

ملتی چلتی ہے۔“

”تختی تو بالکل سپاٹ ہوتی ہے —“

”یہ پیشانی سپاٹ نہیں —؟“

”تم سپاٹ کا مطلب سمجھتے ہو —؟“

”جی نہیں!“

”سپاٹ ماتھا تمہارا ہے — قاضی جی کا ماتھا تو.....“

”بڑا خوبصورت ہے —؟“

”خوبصورت تو ہے —“

”تم محض چڑا رہی ہو۔ مجھے“

”چڑا تم رہے ہو مجھے“

”میں کہتا ہوں تم چڑا رہی ہو مجھے“

”میں کہتی ہوں تم چڑا رہے ہو مجھے“

”مخفیں ماننا پڑے گا کہ تم چڑا رہی ہو مجھے“

”اجی واہ —! تم تو ابھی سے منٹو ہر بن بیٹھے“

”قاضی صاحب، میں اس عورت سے شادی نہیں کروں گا —“

— اگر آپ کی بیٹی کا ماتھا بھی آپ ہی کے ماتھے کی طرح ہے تو میرا نکاح اس سے

پڑھو اد بچتے —“

”قاضی صاحب میں اب مردوے سے شادی نہیں کروں گی — اگر آپ کی چار

بیویاں نہیں ہیں تو مجھ سے شادی کر لیجئے۔ مجھے آپ کا ماتھا پسند ہے“

کرشن چندر ”جو نہیں“ کے دیباچہ میں لکھتا ہے۔

”سمت کو چھپانے میں، پڑھنے والے کو حیرت و اضطراب میں گم کرنے میں

اور پھر یکایک آخر میں اس اضطراب و حیرت کو مسرت میں تبدیل کرنے کی

صفت میں عصمت اور منٹو ایک دوسرے کے بہت قریب ہیں۔ اور اس

فن میں اردو کے بہت کم افسانہ نگاران کے حریف ہیں۔“

اگر ہم دونوں کو شادی کا خیال آتا تو دوسروں کو حیرت و اضطراب میں گم کرنے کے بجائے ہم خود اس میں غرق ہو جاتے۔ اور جب ایک دم چر نکلتے تو یہ حیرت اور اضطراب جہاں تک میں سمجھتا ہوں مسرت کی بجائے ایک بہت بڑے نکاحیہ میں تبدیل ہو جاتا۔ عصمت اور نیکو، نکاح اور شادی۔ کتنی مضحکہ خیز چیز ہے۔

عصمت لکھتی ہے۔

ایک ذرا سی محبت کی دنیا میں کتنے شوکت، کتنے محمد، عباس، عسکری یونس اور نہ جانے کون کون تا ش کی گڈی کی طرح پھینٹ کر بکھرتے گئے ہیں۔ کوئی بتاؤ، ان میں سے چہرہ پتا کون سا ہے؟ شوکت کی بھوکی بھوکی کہانیوں سے لبریز آنکھیں، محمد کے سانپوں کی طرح رینگتے چوتے اعضاء، عسکری کے بے رحم ہاتھ، یونس کے پچھلے ہرنٹ کا سیاہ تیل، عباس کی کھوئی کھوئی مسکراہٹیں اور ہزاروں چوڑے چکلے سینے، کشادہ پیشانیاں، گھنے گھنے بال، سٹول پنڈلیاں، مضمون طاباند، سب ایک ساتھ مل کر یکے سوت کے ڈوروں کی طرح الجھ کر رہ گئے ہیں۔ پریشان ہو ہو کر اس ڈبیر کو دیکھتی ہوں، مگر سمجھ میں نہیں آتا کہ کون سا سراپا کون کھینچوں کہ کھینچتا ہی چلا آئے۔ اور میں اس کے سہارے ڈور اتن سے بھی اُدھر ایک پننگ کی طرح تن جاؤں۔ (چھوٹی آپا)

نظر لکھتا ہے۔

میں صرف اتنا سمجھتا ہوں کہ عورت سے عشق کرنا اور زمینیں خریدنا مختار لئے ایک ہی بات ہے۔ سو تم محبت کرنے کے بجائے ایک دو سیکھے زمین خرید لو اور اس پر ساری عمر قابض رہو۔ زندگی میں صرف ایک عورت؛ اور یہ دنیا اس قدر بھری ہوئی کیوں ہے؟ کیوں اس میں اتنے

تماشے جمع ہیں۔؟ صورت گنہم پیدا کر کے ہی اللہ میاں نے اپنا ہاتھ کیوں نہ روک لیا۔ میری سنو اور اس زندگی کو جو کہ تمہیں دی گئی ہے اچھی طرح استعمال کرو۔ تم ایسے گاہک ہو جو عورت حاصل کرنے کے لئے ساری عمر سرمایہ جمع کرتے رہو گے۔ مگر اسے ناکافی سمجھو گے۔ میں ایسا خریدار ہوں جو زندگی میں کئی عورتوں سے سودے کرے گا۔ تم ایسا عشق کرنا چاہتے ہو کہ اس کی ناکامی پر کوئی ادنیٰ درجے کا مصائب ایک کتاب لکھتے جسے نراتن بت سہگل پیلے کاغذوں پر چھاپے اور ڈبٹی بازار میں اُسے رزوی کے بھاڑ بیچے۔ میں اپنی کتاب حیات کے تمام اوراق بہک بن کر چاٹ جانا چاہتا ہوں، تاکہ اس کا کوئی نشان باقی نہ رہے۔ تم محبت میں زندگی چاہتے ہو۔ میں زندگی میں محبت چاہتا ہوں۔ (تکلیف)

عصمت کو اگر اُلجھے ہوتے سورت کے ڈبیر میں سے ایسا سراپا مل جاتا، کھینچنے پر چو کھینچتا ہی چلا آتا، اور وہ اس کے سہارے ڈور اتن سے اُدھر ایک پننگ کی طرح تن جاتی، اور نظر اگر اپنی کتاب حیات کے آدھے اوراق بھی بہک بن کر چاٹنے میں کامیاب ہو جاتا تو آج ادب کی لوح پر ان کے فن کے نقوش اتنے گہرے کبھی نہ ہوتے۔ وہ ڈور اتن سے کبھی اُدھر ہوا میں تہی رہتی۔ اور نظر کے پیرٹ میں اس کی کتاب حیات کے باقی اوراق کا بکس بھر کے اس کے ہمدرد اُسے شیشے کی الماری میں بند کر دیتے۔

”جو ٹیس“ کے دیباچے میں کرشن چندر لکھتا ہے۔

”عصمت کا نام آتے ہی مرد افسانہ نگاروں کو دورے پڑنے لگتے ہیں۔

شرمندہ ہو رہے ہیں۔ آپ ہی آپ خفیف ہوتے جا رہے ہیں یہ دیباچہ

بھی اسی خفت کو مٹانے کا ایک نتیجہ ہے“

عصمت کے متعلق جو کچھ میں لکھ رہا ہوں کسی بھی قسم کی خفت مٹانے کا نتیجہ نہیں ایک

قرض تھا۔ جو شوہر کی بہت ہی ہلکی شرح کے ساتھ ادا کر رہا ہوں۔

سب سے پہلے میں نے عصمت کا کونسا افسانہ پڑھا تھا، مجھے بالکل یاد نہیں۔ یہ سطور لکھنے سے پہلے میں نے حافظہ کو بہت کھڑا کیا۔ لیکن اس نے میری رہبری نہیں کی۔ ایسا محسوس ہوتا ہے کہ میں عصمت کے افسانے کاغذ پر منتقل ہونے سے پہلے ہی پڑھ چکا تھا۔ یہی وجہ ہے کہ مجھ پر کوئی دورہ نہیں پڑتا۔ لیکن جب میں نے اس کو پہلی بار دیکھا تو مجھے سخت ناامیدی ہوئی۔ اڈلنی جمیئر کلیئر روڈ بمبئی کے "انمبر فلیٹ" میں جہاں "مصور" ہفتہ وار کا دفتر تھا۔ شاہ لطیف اپنی بیوی کے ساتھ داخل ہوا۔ یہ اگست ۱۹۵۲ء کی بات ہے۔ تمام کانگریسی لیڈر جہاں تک گاندھی سمیت گرفتار ہو چکے تھے۔ اور شہر میں کافی گڑبڑ تھی۔ فنڈا سیاسیات میں سبھی ہوتی تھی۔ اس لئے کچھ دیر گفتگو کا موضوع تحریک آزادی رہا۔ اس کے بعد رُوح بدلا۔ اور انسانوں کی باتیں شروع ہوئیں۔

ایک مہینہ پہلے جبکہ میں آل انڈیا ریڈیو دہلی میں ملازم تھا۔ ادب لطیف میں عصمت کا "لحاف" شائع ہوا تھا۔ اسے پڑھ کر مجھے یاد ہے، میں نے کوشش چنار سے کہا تھا۔ "انسان بہت اچھا ہے، لیکن آخری جملہ بہت ہی غیر صفا عاز ہے۔ احمد مدیم کی جگہ میں ایڈیٹر ہوتا تو اسے یقیناً حذف کر دیتا، چنانچہ جب افسانوں پر باتیں شروع ہوئیں تو میں نے عصمت سے کہا: "آپ کا افسانہ لحاف مجھے بہت پسند آیا۔ بیان میں الفاظ کو بقدر کفایت استعمال کرنا آپ کی نمایاں خصوصیت رہی ہے۔ لیکن مجھے تعجب ہے کہ اس افسانے کے آخر میں آپ نے بیکار سا جملہ لکھ دیا۔"

عصمت نے کہا: "کیا عیب ہے اس جملے میں؟"

میں جو اب میں کچھ کہنے ہی والا تھا کہ مجھے عصمت کے چہرے پر وہی سمٹا ہوا حجاب نظر آیا۔ جو عام گھریلو لڑکیوں کے چہرے پر ناگفتنی شے کا نام سن کر نمودار ہوا کرتا ہے۔ مجھے سخت ناامیدی ہوئی اس لئے کہ میں "لحاف" کے تمام جزئیات کے متعلق اس سے باتیں کرنا چاہتا تھا۔ جب

عصمت چلی گئی تو میں نے دل میں کہا۔

"یہ تو کجمنت بالکل عورت نکلی۔"

مجھے یاد ہے اس ملاقات کے دو سرے ہی روز میں نے اپنی بیوی کو دہلی خط لکھا تھا۔ عصمت سے ملا تھیں یہ سن کر حیرت ہوگی کہ وہ بالکل ایسی ہی عورت ہے جیسی تم ہو۔ میرا مزہ تو بالکل کر کر رہا ہو گیا۔ لیکن تم اسے یقیناً پسند کر دگی۔ میں نے جب اس سے "لحاف" کے آخری فقرے کا ذکر کیا تو بالآخر اس کا تصور کرنے ہی چھینپ گئی۔

ایک عرصے کے بعد میں نے اپنے اس پہلے روزِ عمل پر سنجیدگی سے غور کیا۔ اور مجھے اس امر کا شدید احساس ہوا کہ اپنے فن کی بقا کے لئے انسان کو اپنی ہی حدود میں رہنا ازیں لازم ہے۔ ڈاکٹر رشیا جہاں کافن آج کہاں ہے؟ کچھ تو گیسو بڑوں کے ساتھ کٹ کر علیحدہ ہو گیا اور کچھ بتلون کی جیبوں میں گھس کر رہ گیا۔ فرانس میں جارج سارا نے نسوانیت کا حسین ملبوس اُتار کر تصنع کی زندگی اختیار کی۔ پولستانی میں سید فارشو پتیس سے لٹو تھکوا تھکوا کر اس نے نعل و کعبہ ضرور پیدا کرائے۔ لیکن اس کا اپنا جہر اس کے بطن میں دم گھٹ کر مر گیا۔

میں نے سوچا عورت جنگ کے میدانوں میں مردوں کے دوش پر دوش لڑے۔ پہاڑ کاٹے افسانہ نگاری کرتے کرتے عصمت جغتائی بن جاتے، لیکن اس کے ہاتھوں میں کبھی بھی ہندی رچی ہی چاہتے۔ اس کی ہاتھوں سے چوڑی کی کھنک آتی ہی چاہتے تھے افسوس ہے جو میں نے اس وقت اپنے دل میں کہا۔ "یہ تو کجمنت بالکل عورت نکلی۔"

میری بیوی نے "لحاف" پڑھا تو عصمت سے کہا: "یہ تم نے کیا خرافات لکھی ہے؟"

"بکو نہیں۔ لاؤ وہ برف کہاں ہے؟"

عصمت کو برف کھانے کا بہت شوق ہے، بالکل بچوں کی طرح ڈلی ہاتھیں لئے دانتوں میں کٹا کٹ کاٹی رہتی ہے۔ اس نے اپنے بعض افسانے بھی برف کھا کھا کر لکھے ہیں۔ چارپائی پر کھینوں کے بل اوندھی لٹی ہے۔ سامنے تکیے پر کاپی کھلی ہے۔ ایک ہاتھ میں ناؤ ٹیٹن پن ہے

اور دوسرے ہاتھ میں برت کی ٹٹی۔ ریڈیو اور سچے سٹروں میں چلا رہا ہے مگر اس کا قلم اور منہ دونوں کھٹا کھٹ چل رہے ہیں۔

عصمت پر لکھنے کے دورے پڑتے ہیں۔ نہ لکھے تو ہینوں گزر جاتے ہیں۔ پر جب دورا پڑا تو سینکڑوں صفحے اس کے قلم کے نیچے سے نکل جاتے ہیں۔ کھانے پینے نہانے دھونے کا کوئی عیش نہیں رہتا۔ بس ہر وقت چار پائی پر کہنیوں کے بل اور ذہنی لٹیٹی اپنے پیڑھے بیٹھے عوایب اور املا سے بے نیاز خط میں کاغذوں پر اپنے خیالات منتقل کرتی رہتی ہے۔

عصمت کا قلم اور اس کی زبان دونوں بہت تیز ہیں۔ لکھنا شروع کرے گی تو کئی مرتبہ اس کا دماغ آگے نکل جاتے گا۔ اور الفاظ بہت پیچھے ہانپتے رہ جائیں گے، باتیں کرے گی تو لفظ ایک دوسرے پر چڑھتے جائیں گے۔ سنجی بگھارنے کی خاطر اگر کبھی باورچی خانے میں چلی جائے گی تو معاملہ چڑھتے ہو جاتے گا۔ طبیعت میں چونکہ بہت عجلت ہے اس لئے آٹے کا بچرا بنانے ہی سنجی سناکائی روٹی کی شکل دیکھنا شروع کر دیتی ہے۔ آلو ابھی چھیلے نہیں گئے لیکن ان کا سالن اس کے دماغ میں پہلے ہی تیار ہو جاتا ہے۔ اور میرا خیال ہے بعض اوقات وہ باورچی خانے میں قدم رکھ کر خیال میں شکم میرا ہو کر لوٹ آتی ہوگی۔ لیکن اس حد سے بڑھی ہوئی عجلت کے مقابلے میں اس کو میں نے بڑے ٹھنڈے اطمینان اور سکون کے ساتھ اپنی بچی کے فراق سیتے دیکھا ہے۔ اس کا قلم لکھتے وقت املا کی غلطیاں کر جاتا ہے۔ لیکن ننھی کے فراق سیتے وقت اس کی سوتی سے ہلکی سی نغزش بھی نہیں ہوتی۔ نپے ٹٹے ٹٹے ہوئے ہیں اور مجال ہے جو کہیں جھول رہے۔

”اُنت لے بچے“ میں عصمت لکھتی ہے:-

”گھر کیا ہے محلہ کا محلہ ہے۔ مرض پھیلے وہا آتے۔ دنیا کے بچے پٹا پٹ مریں
مگر کیا مجال جہاں ایک بھی ٹس سے مس ہو جائے۔ ہر سال ماشاء اللہ گھر
ہسپتال بن جاتا ہے۔ سنتے ہیں دنیا میں بچے بھی فراق کرتے ہیں۔ مرتے

ہوں گے۔ کیا خبر؟

اور پچھلے وزن بہتی ہیں جب اس کی بچی سہما کو کالی کھانسی ہوتی تو وہ راتیں جاگتی تھی۔ ہر وقت کھوتی کھوتی رہتی تھی۔ ممتا ماں بننے کے ساتھ ہی کوکھ سے باہر نکلتی ہے۔

عصمت پر لے درجے کی ہسٹ ڈھرم ہے۔ طبیعت میں ضد ہے بالکل بچوں کی سی۔ زندگی کے کسی نظریے کو فطرت کے کسی قانون کو پہلے ہی سابقہ میں کبھی قبول نہیں کریگی۔ پہلے شادی سے انکار کرتی رہی۔ جب آمادہ ہوئی تو بیوی بننے سے انکار کر دیا۔ بیوی بننے پر جوں توں رضامند ہوتی تو ماں بننے سے منکر ہو گئی۔ حکلیفیں اٹھائے گی۔ صوبہ میں برداشت کرے گی۔ مگر ضد سے کبھی باز نہیں آئے گی۔ میں سمجھتا ہوں یہ بھی اس کا ایک طریقہ ہے۔ جس کے ذریعے سے وہ زندگی کے حقائق سے دوچار ہو کر بلکہ فکر اگر ان کو سمجھنے کی کوشش کرتی ہے۔ اس کی ہر بات ٹالی ہے۔

عصمت کے زمانہ اور مردانہ کرداروں میں کبھی یہ عجیب و غریب ضد یا انکار عام پایا جاتا ہے۔ محبت میں بری طرح مبتلا ہیں۔ لیکن نفرت کا اظہار کئے چلے جا رہے ہیں۔ جی گال چومنے کو چاہتا ہے۔ لیکن اس میں سوتی کھب دیں گے۔ ہونے سے کھپکا نا ہوگا۔ تو ایسی دھول جاتیں گے کہ دوسرا بلبلا اٹھے۔ یہ جارحانہ قسم کی منفی محبت جو ایک کھیل کی صورت میں شروع ہوتی ہے۔ عام طور پر عصمت کے انسانوں میں ایک نہایت رحم انگیز صورت میں انجام پذیر ہوتی ہے۔

عصمت کا اپنا انجام بھی اگر کچھ اسی طرز پر ہوا اور میں اسے دیکھنے کے لئے زہرہ رہا تو مجھے کوئی تعجب نہ ہوگا۔

عصمت سے ملنے جلتے مجھے پانچ چھ برس ہو گئے ہیں۔ دونوں کی آتش گیر اور بھک سے اڑ جانے والی طبیعت کے پیش نظر احتمال تو اسی بات کا تھا کہ سینکڑوں لڑائیوں ہوتیں مگر تعجب ہے کہ اس دوران میں صرف ایک بار رخ ہوئی اور وہ بھی ہلکی سی۔

شاہد اور عصمت کے مدعو کرنے پر میں اور میری بیوی صفیہ دونوں ملاوڑ بھینجی کے مصافحات میں ایک جگہ جہاں شاہد بھینجی ٹاکنیز کی ملازمت کے دوران میں مقیم تھا گئے ہوتے تھے۔ رات کا کھانا کھانے کے بعد باتوں باتوں میں شاہد نے کہا۔

”منظر تم سے اب بھی زبان کی غلطیاں ہوجاتی ہیں“

ڈیڑھ بجے تک میں نے تسلیم نہ کیا کہ میری تحریر میں زبان کی غلطیاں ہوتی ہیں۔ شاہد ہنس گیا۔ دو بجے تک عصمت نے اپنے شوہر کی پیرہنی کی۔ میں پھر بھی نہ مانا۔ دفعتاً کوئی بات کہنے ہوئے عصمت نے ”دست درازی“ استعمال کیا۔ میں نے جھٹ سے کہا۔

”صحیح لفظ ”در آدستی“ ہے“

تین بج گئے، عصمت نے اتنی غلطی تسلیم نہ کی۔ میری بیوی سو گئی۔ شاہد ہتھیہ ختم کرنے کے لئے دوسرے کمرے سے لغت اٹھا لایا۔ ”و“ کی تختی میں لفظ دست درازی موجود ہی نہ تھا۔ البتہ در آدستی اور اس کے معنی موجود تھے۔ شاہد نے کہا۔

”عصمت اب تمہیں ماننا ہی پڑے گا۔“

اب میاں بیوی میں وج مشروع ہو گئی۔ مرغ اذان دینے لگا۔ عصمت نے لغت اٹھا کر ایک طرف پھینکی اور کہا۔

”جب میں لغت بناؤں گی تو اس میں صحیح لفظ ”دست درازی“ ہوگا۔ یہ کیا ہوا۔“

در آدستی۔ در آدستی“

کچ بکشی کا یہ سلسلہ دراز بہر حال ختم ہوا۔ اس کے بعد ہم ایک دوسرے سے کبھی نہ لڑے بلکہ یوں کہتے کہ ہم نے اس کا کوئی موقع ہی نہیں آنے دیا۔ گفتگو کرتے کرتے جب بھی کوئی خطرناک موڑ آیا یا تو عصمت نے رخ بدل لیا یا میں راستہ کاٹ کر ایک طرف ہو گیا۔

عصمت کو میں پسند کرتا ہوں، وہ مجھے پسند کرتی ہے لیکن اگر کوئی دفعہ تاراج بیٹھے ”تم دونوں ایک دوسرے کی کیا چیز پسند کرتے ہو“ تو میرا خیال ہے کہ میں اور عصمت

دونوں کچھ عرصے کے لئے بالکل خالی الذہن ہوجائیں۔

عصمت کی شکل و صورت دلچسپ تو نہیں لیکن دل نشیں ضرور ہے۔ اس سے پہلی ملاقات کے نقش ابھی تک میرے دل و دماغ میں محفوظ ہیں۔ بہت ہی سادہ لباس میں تھی۔ چھوٹی گتھی کی سفید دھوئی۔ سفید زمین کا کالی کھڑی لکیروں والا جھٹ بلاؤنز، ہاتھ میں چھوٹا ہارس۔ پاؤں میں غیر ابطری کا براؤن جوتے۔ چھوٹی چھوٹی مگر تیز محبتیں آنکھوں پر موٹے موٹے شیشوں والی عینک، چھوٹے مگر گھونگر یا لے بال۔ ٹیڑھی مانگ۔ ذرا سا شکر نے پر بھی گا لوں میں گڈھے پڑھاتے تھے۔

میں عصمت پر عاشق نہیں ہوا۔ لیکن میری بیوی اس کی محبت میں گرفتار ہو گئی۔ عصمت سے صفیہ اس کا ذکر کرے تو وہ ضرور کچھ یوں کہے گی۔

”بڑی آئی ہو میری محبت میں گرفتار ہونے والی۔ تمہاری عمر کی لڑکیوں کے باپ تک قید ہونے لگے ہیں میری محبت میں“

ایک بزرگوار اہل قلم کو تو میں بھی جانتا ہوں، جو بہت دیر تک عصمت کے بچاری رہے۔ خط و کتابت کے ذریعے سے آپ نے عشق فرمانا شروع کیا۔ عصمت مشہور رہی لیکن آخر میں ایسا لڑکھا دیا کہ قرق یا ہی دکھا دی غریب کو۔ یہ سچی کہانی میرا خیال ہے وہ کبھی قلم بند نہیں کریں گے۔

ماہم مقصداً ہوجانے کے خوف سے میرے اور عصمت کے درمیان باتیں ہوتی تھیں۔ میرا انسانہ کبھی شائع ہو تو پڑھ کر داد دے دیا کرتی تھی۔ نیلم کی اشاعت پر اس نے غیر معمولی جوش و خروش سے اپنی پسندیدگی کا اظہار کیا۔

”واقعی یہ بہن بنا نا کیا ہے۔ آپ نے بالکل ٹھیک کہا ہے“ اور میں اسے عصمت بہن کہتا ہوں۔ دونوں کو خدا سمجھے۔

ہماری پانچ چھ برس کی دوستی کے زمانے کا ایسا کوئی واقعہ نہیں جو قابل ذکر ہو۔ نماشی کے الزام میں ایک ماہ ہم دونوں گرفتار ہوئے۔ مجھے تو پہلے دو دفعہ تجربہ ہو چکا تھا۔ لیکن عصمت کا

پہلا موقع تھا۔ اس لئے بہت کھینٹائی۔ اتفاق سے گرفتاری غیر قانونی تھی۔ کیونکہ پنجاب پولیس نے ہمیں غیر وارنٹ پکڑ لیا تھا۔ عصمت بہت خوش ہوئی۔ لیکن بکرے کی ماں کب تک خیر مناتی۔ آخر اسے لاہور کی عدالت میں حاضر ہونا ہی پڑا۔

بمبئی سے لاہور تک کافی لمبا سفر ہے۔ لیکن شاہداد میری بیوی ساتھ تھے۔ سارا وقت خوب ہنستا رہا۔ صقیہ اور شاہد ایک طرف ہو گئے اور چڑانے کی خاطر ہم دونوں کی فحش نگاری پر حملے کرتے رہے۔ قید کی صعوبتوں کا نقشہ کھینچا۔ جیل کی زندگی کی جھلکیاں دکھائیں عصمت نے آخر میں جھٹلا کر کہا:-

”سولی پر بھی چڑھا دیں لیکن جلتی سے انا جلتی ہی نکلے گا“

اس مقدمے کے سلسلے میں ہم درود فتح لاہور گئے۔ دونوں مرتبہ کالجوں کے تماشائی طالب علم مجھے اور عصمت کو دیکھنے کے لئے ٹولیاں بانٹ کر عدالت میں آتے رہے۔ عصمت نے مجھ سے کہا:-

”منڈی بھائی! چودھری نذیر سے کہتے کہ وہ ٹکٹ لگا دے کہ یہاں آنے جانے کا کرایہ ہی آئے گا“

ہم درود فتح لاہور گئے اور دو ہی دفعہ ہم دونوں نے کرنال شاہ سے مختلف ٹیڑا تینوں کے بیٹن بارہ بارہ چوڑے سینڈلوں اور جوتیوں کے خریدے۔ بمبئی میں کسی شخصیت سے پوچھا۔

”لاہور آپ لوگ کیا مقدمے کے سلسلے میں گئے تھے؟“

عصمت نے جواب دیا۔ ”جی نہیں، جوئے خریدنے گئے تھے“

غالباً ساڑھے تین برس پہلے کی بات ہے۔ ہولی کا تہوار تھا۔ ملاڈ میں شاہد اور میں بالکنی میں بیٹھے پی رہے تھے۔ عصمت میری بیوی کو اکسا رہی تھی۔

”صقیہ میرے لوگ اتنا روپیہ اڑائیں، ہم کیوں نہ اس عیش میں شریک ہوں۔“

ایک گھنٹے تک دل کڑا کرتی رہیں۔ اتنے میں ایک نم ہلڑ سا مچا، اور فلستان سے برہنہ بیوی سر مکرچی، اُن کی بھاری بھر کم بیوی اور دوسرے لوگ ہم پر حملہ آور ہو گئے۔ چند منٹوں ہی میں ہم لوگوں کا حلیہ ناقابل شناخت تھا۔ عصمت کی توجہ کسی سے ہٹی اور رنگ پر کوز ہو گئی۔ آخر صقیہ ہم اُن کے رنگ لگائیں۔

ہم سب ہاڈار میں نکل آئے۔ چنانچہ گھوڑ بن رر روڈ پر باقاعدہ ہولی شروع ہو گئی۔ نیلے پیلے سب اور کالے رنگ کا چھڑ کاؤ سا شروع ہو گیا۔ عصمت پیش پیش تھی۔ ایک بوٹی بنگالین کے چہرے پر تو اس نے تار کول کالیپ کر دیا۔ اس وقت مجھے اسکے بھائی عظیم بیگ چنتائی کا خیال آیا۔ ایک دم عصمت نے جرنیلوں کے انداز میں کہا:-

”آہ! پری چہرے کے گھر پر دھاوا بولیں“

ان دنوں نسیم بانو ہمارے قلم ”چل چل سے نجران“ میں کام کر رہی تھی۔ اس کا بنگلہ پاس ہی گھوڑ بن رر روڈ پر تھا۔ عصمت کی تجویز سب کو پسند آئی۔ چنانچہ چند منٹوں میں ہم سب بنگلے کے اندر تھے۔ نسیم حسب عادت پورے میک اپ میں تھی۔ اور نہایت نفس کشی جا رہی تھی۔ وہ اور اُس کا خاندان احسان ہمارا مشورتن کر باہر نکلے۔ عصمت نے جو رنگوں میں لٹھری ہوئی تھی، نسیم کی تعریف کرتے ہوئے کہا:- ”نسیم واقعی خوبصورت ہے“

میں نے نسیم کی طرف دیکھا اور کہا ”حسن ہے لیکن بہت ٹھنڈا“

علینک کے گرد آلود پیشیوں کے پیچھے عصمت کی چھوٹی چھوٹی آنکھیں گھومیں اور

اس نے آہستہ سے کہا: ”صفاوی طبیعتوں کے لئے ٹھنڈی چیزیں مفید ہوتی ہیں“

یہ کہہ کر وہ آگے بڑھی اور ایک سیکنڈ کے بعد پری چہرہ نسیم مکرس کا رخہ بن گئی۔ عصمت اور میں بعض اوقات عجیب عجیب باتیں سوچا کرتے ہیں۔ ”منڈی بھائی! جی چاہتا ہے

اب مرغ اور مرغیوں کے رومانس کے متعلق کچھ لکھوں۔۔۔۔۔ یا۔۔۔ میں تو فوج میں بھرتی ہو جاؤں گی اور ہوائی جہاز اڑانا سیکھوں گی۔“

چنانچہ بیٹیوں کی بات ہے۔ میں اور عصمت بمبئی ٹاکنیز سے واپس الیکٹریک ٹرین میں گھر جا رہے تھے۔ میں نے بالوں باتوں میں اس سے کہا: ”کرسن چندر کے افسانوں میں دو چیزیں میں نے عام دیکھی ہیں۔۔۔۔۔ زنا بالجبر اور قوس قزح جسے وہ قوس و قزح لکھتا ہے۔“
عصمت نے دلچسپی لیتے ہوئے کہا: ”یہ تو ہے۔“
”سوچتا ہوں ایک مضمون لکھوں جس کا عنوان ”کرسن چندر قوس قزح اور زنا بالجبر“ ہو۔“ میں ساتھ ہی ساتھ سوچ رہا تھا۔

”لیکن زنا بالجبر سے قوس قزح کا نفسیاتی رشتہ کیا ہو سکتا ہے۔؟“

عصمت نے کچھ دیر غور کرنے کے بعد کہا: ”بھالیاتی نقطہ نظر سے قوس قزح کے رنگوں میں انتہائی جاذبیت اور کشش۔۔۔۔۔ لیکن آپ تو کسی اور زاویے سے سوچ رہے تھے۔“
”جی ہاں۔۔۔۔۔ سرخ رنگ آگ اور خون کا رنگ ہے۔ صمنیات میں اس رنگ کو مرخ یعنی جلاد فلک سے منسوب کیا جاتا ہے۔۔۔۔۔ ہو سکتا ہے کہ زنا بالجبر سے قوس قزح کے صرف اسی رنگ کا ذہن بندھا ہو۔“

”ہو سکتا ہے۔۔۔۔۔ آپ یہ مضمون ضرور لکھتے۔۔۔۔۔“

”لیکن عیساہیوں کے فن تصور میں سرخ رنگ عشق آہی کا مظہر ہے۔۔۔۔۔ نہیں نہیں۔ میرے دماغ میں دفعتاً ایک خلیہ پھوٹا۔“ صلیب پر چڑھنے کے شدید جذبے کو بھی اسی رنگ سے صنون کیا گیا ہے۔ اور کنواری مریم کا لباس سرخ ہوتا ہے۔ عصمت کی نشانی ہے۔“
یہ کہتے کہتے میں نے اچانک عصمت کے سفید لباس کی طرف دیکھا، وہ شکرادی۔

”مشور بھائی! آپ یہ مضمون ضرور لکھئے، مزاج ابلانے گا۔۔۔۔۔ لیکن عنوان میں سے

بالجبر اڑا دیجئے۔“

”کرسن کو اعتراض ہوگا، کیونکہ وہ جبر یہ فعل سمجھ کر ہی توڑتا ہے۔“
”بیکار توڑتا ہے، کیا معلوم کہ یہ ظلم ہی اس کی ہیروئنوں کو اچھا لگا ہو۔“
”اللہ بہتر جانتا ہے۔“

عصمت کی افسانہ نگاری پر کافی مضمون لکھے گئے ہیں۔ جن میں کم، خلاص میں زیادہ۔ کچھ تو بالکل مجدد کی بڑ ہیں۔ چنانچہ ایسے ہیں جن میں زمین آسمان کے تلابے ملائے گئے ہیں۔ پطرس صاحب نے بھی جن کو لاہور کے ادبی ٹھیکہ داروں نے ٹرہیہ میں بند کر رکھا تھا۔ اپنا ہاتھ باہر نکالا اور قلم پکڑ کر عصمت پر ایک مضمون لکھ دیا۔ آدمی ذہین ہیں۔ طبیعت میں شوخی اور مزاح ہے۔ اس لئے مضمون کافی دلچسپ سلجھا ہوا ہے۔ آپ عورت کے لبیل کا ذکر کرتے ہوئے لکھتے ہیں:-

”ایک مقتدر و بخت کار دیباچہ نویس (آپ کی مراد صلاح الدین صاحب سے ہے) نے بھی معلوم ہوتا ہے، انشاء پر دادوں کے ریڑھن اور مادہ الگ الگ کر لکھے ہیں، عصمت کے متعلق فرماتے ہیں کہ جس کے اعتبار سے اردو میں کم و بیش انھیں بھی وہی رتبہ حاصل ہے جو ایک زمانے میں انگریزی ادب میں جارج ایلیٹ کو نصیب ہوا، گویا ادب کوئی ٹینس ٹورنامنٹ ہے جس میں عورتوں اور مردوں کے میچ علیحدہ ہوتے ہیں۔“

جہاں جارج ایلیٹ کا رتبہ مسلم لیکن یوں اس کا نام لے دینے سے ٹک ہی ملا اور بوجھوں تو کوئی کیا مرے گا۔ اب یہ امر ایک علیحدہ بحث کا محتاج ہے کہ کیا کوئی ماہر الاقتیاد ایسا ہے جو فارسی اور ہنگامی اور اتفاقی نہیں، بلکہ داخلی اور حیثی اور بنیادی جو انشاء پر داد عورتوں کے ادب کو انشاء پر داد مردوں کے ادب سے ممتاز کرتا ہے اور اگر ہے تو وہ کیا ہے۔؟

ان سوالوں کا جواب کچھ ہو بہر حال اس نوع کا ہرگز نہیں کہ اسکی بنیاد پر

مصنفین کو جتنس کے اعتبار سے "الگ الگ دو قطاروں میں کھڑا کر دیا جائے۔"

ان سوالوں کا جواب بہت ممکن ہے ایسا نہ ہو جس کی بنیاد پر مصنفین کو جنس کے اعتبار سے دو قطاروں میں کھڑا کر دیا جائے۔ لیکن جواب دیتے وقت لوگ یہ ضرور سوچیں گے کہ سوال کرنے والا کون ہے۔۔۔۔۔ مرد یا عورت؟۔۔۔۔۔ کیونکہ صنف معلوم ہونے پر سوال کرنے والے کا جہتی اور بنیادی زاویہ نگاہ بہت حد تک واضح ہو جائے گا۔

پطرس صاحب کا یہ کہنا کہ "گویا ادب بھی کوئی ٹینس ٹورنامنٹ ہے جس میں عورتوں اور مردوں کے میچ علیحدہ ہوتے ہیں" کھٹیکٹ پطرس فقرے باری ہے۔ ٹینس ٹورنامنٹ ادب نہیں، لیکن عورتوں اور مردوں کے میچ علیحدہ ہونا بے ادبی بھی نہیں۔

پطرس صاحب کلاس میں لکچر دیتے ہیں تو طلباء اور طالبات سے ان کا خطاب جداگانہ نہیں ہوتا۔ لیکن جب انھیں کسی شاگرد لڑکے یا شاگرد لڑکی کے دعائی نشوونما پر غور کرنا پڑے گا تو ماہر تعلیم ہونے کی حیثیت میں وہ ان کی جنس سے غافل نہیں ہو جائیں گے۔

عورت اگر حارج ایلیٹ یا عصمت چغتائی بن جائے تو اس کا یہ مطلب نہیں کہ اس کے ادب پر اس کے عورت ہونے کے اثر کی طرف غور نہ کیا جائے۔ بیچڑے کے ادب کے مستقل بھی کیا پطرس صاحب ہی استفسار فرمائیں گے کہ کیا کوئی ماہر الامتياز ایسا ہے۔ داخلی اور جہتی اور بنیادی جو انشا پر ترازو، میچوں کے ادب کو انشا پر ترازو مردوں اور عورتوں کے ادب سے میز کرتا ہے۔

میں عورت پر عورت اور مرد پر مرد کے نام کا لیبل لگانا بھونڈے پن کی دلیل سمجھتا ہوں سبھیوں اور مندروں پر یہ لوڈ لگانا کہ یہ عبادت اور بندگی کی جگہیں ہیں بہت ہی مضحکہ خیز ہے لیکن جب کسی مسجد اور مندر کے مقابلے میں کسی عام رہائش گاہ کو رکھ کر ہم فن تعمیر کا جائزہ لیں گے۔ تو اس پر مندر اور مسجد کی تقدیس کا اثر اپنے ذہن سے محو نہیں کر دیں گے۔

عصمت کے عورت ہونے کا اثر اس کے ادب کے ہر ہر لفظ میں موجود ہے جو اس کو

سمجھنے میں ہر ہر قدم پر پہاری رہبری کرتا ہے۔ اس کے ادب کی خوبیوں اور کمیوں سے جن کو پطرس صاحب نے اپنے مضمون میں غیر جانبداری سے بیان کیا ہے۔ ہم مصنف کی جنس سے علیحدہ نہیں کر سکتے۔ اور نہ ایسا کرنے کے لئے کوئی تنقیدی ادبی یا کیمیائی طریقہ ہی موجود ہے۔

عزیز احمد صاحب لکھتے ہیں:-

عصمت کی ہیروئن کی سب سے بڑی ٹریجڈی یہ ہے کہ دل سے نہ اسے کسی مرد نے چاہا، اور نہ اس نے کسی مرد کو۔ عشق ایک ایسی چیز ہے جس کا جسم سے وہی تعلق ہے جو بجلی کا تار سے ہے۔ لیکن کھٹکا دبا دو تو وہی عشق ہزاروں قندیلوں کے برابر روشنی کرتا ہے۔ دوپہر کی مجلس تو میں پنکھا جھلتا ہے۔ ہزاروں دیلیوں کی طانت سے زندگی کی عظیم الشان مشینوں کے پتے گھماتا ہے۔ اور کبھی کبھی زخموں کو سنوارتا ہے اور کپڑوں پر استری کرتا ہے۔ ایسے عشق سے عصمت چغتائی بحیثیت مصنفہ واقف نہیں۔

ظاہر ہے کہ عزیز احمد صاحب کو اس کا افسوس ہے۔۔۔۔۔ مگر عشق جس سے عزیز احمد صاحب واقف معلوم ہوتے ہیں۔ ایسا لگتا ہے کہ انھوں نے بیچ سالہ اسکیموں کے تحت تیار کیا ہے۔ اور اب وہ اسے ہر انسان پر عائد کر دینا چاہتے ہیں۔۔۔۔۔ عزیز احمد صاحب کو خوش کرنے کے لئے میں فرض کر لیتا ہوں کہ عصمت کی ہیروئن اس عشق کے اے ہی اور بی ہی دونوں کرنٹوں سے واقف تھی۔ لیکن پھر یہ ٹریجڈی کیسے وقوع پذیر ہوئی کہ دل سے نہ اسے کسی مرد نے چاہا اور نہ اس نے کسی مرد کو۔

عصمت واقعی عزیز احمد صاحب کے تصنیف کردہ عشق سے نا آشنا ہے اور اس کی یہ نا آشنائی ہی اس کے ادب کا باعث ہے۔ اگر آج اس کی زندگی کے تاروں کے ساتھ اس عشق کی بجلی جوڑ دی جاتے اور کھٹکا دبا دیا جائے۔ تو بہت ممکن ہے۔ ایک اور عزیز احمد بنیاد ہو جاتے لیکن "تل"۔ "گیہا"۔ "بھول بھلیاں" اور "جال" تصنیف کرنیوالی عصمت یقیناً مر جائی۔

عصمت پر بہت کچھ کہا گیا ہے اور کہا جاتا ہے گا۔ کوئی اُسے پسند کرے گا، کوئی
 ناپسند، لیکن لوگوں کی پسندیدگی اور ناپسندیدگی سے زیادہ اہم عصمت کی تخلیقی قوت ہے۔ بڑی
 بھلی عورتیں، مستور جیسی بھی ہے، قائم رہنی چاہتے۔ ادب کا کوئی جغرافیہ نہیں، اسے
 نقشوں اور خاکوں کی قید سے جہاں تک ممکن ہو بچانا چاہیے۔